

प्रेषक,

डॉ० उमाकान्त पंवार,
प्रमुख सचिव,
उत्तराखण्ड शासन।

सेवा में,

वित्त अधिकारी,
इरला चैक अनुभाग,
उत्तराखण्ड शासन।

ऊर्जा अनुभाग-1

देहरादून : दिनांक: 18 अप्रैल, 2017

विषय:- वित्तीय वर्ष 2017-18 में ऊर्जा सेल के अधिष्ठान हेतु वचनबद्ध/अवचनबद्ध मदों में वित्तीय स्वीकृति के सम्बन्ध में।

महोदय,

उपर्युक्त विषयक आपके पत्र संख्या 69 दिनांक 05.04.2017 के क्रम में वित्तीय वर्ष 2017-18 में ऊर्जा सेल, उत्तराखण्ड शासन के वचनबद्ध/अवचनबद्ध मदों में अधिष्ठान हेतु स्वीकृत धनराशि रू० 468.00 हजार (रू० चार लाख अड़सठ हजार मात्र) वर्णित अनुदान/लेखाशीर्षकों के अन्तर्गत निम्नलिखित शर्तों के अधीन व्यय वहन हेतु आपके निवर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं :-

1. स्वीकृत धनराशि के अधीन आहरण एवं व्यय से पूर्व वित्तीय हस्तपुस्तिका, बजट मैनुअल, उत्तराखण्ड अधिप्राप्ति नियमावली, 2008 तथा मितव्ययता सम्बन्धी शासन द्वारा समय-समय पर निर्गत किये गये आदेश एवं तद्विषयक आदेशों/नियमों का कड़ाई से पालन सुनिश्चित किया जाये और धनराशि का आहरण आवश्यकतानुसार ही किया जायेगा।
2. स्वीकृत धनराशि का अन्यत्र विचलन कदापि न किया जाय। स्वीकृत धनराशि का अन्यत्र विचलन करने पर ऊर्जा सेल से सम्बन्धित अधिकारी/आहरण वितरण अधिकारी व्यक्तिगत रूप से जिम्मेदार होंगे।
3. स्वीकृत धनराशि के सापेक्ष प्रतिमाह व्यय की सूचना निर्धारित प्रारूप पर वित्त विभाग, महालेखाकार एवं शासन को उपलब्ध कराया जायेगा।
4. ऊर्जा सेल द्वारा प्रतिमाह 10 तारीख तक व्यय विवरण बी०एम०-8 पर शासन को उपलब्ध कराया जायेगा।
5. कम्प्यूटर आदि के कय से पूर्व आई०टी० विभाग की संस्तुति प्राप्त की जाय अथवा उनके दिशा-निर्देशों का पालन सुनिश्चित किया जायेगा।

6. अवचनबद्ध मदों के सम्बन्ध में प्रत्येक दशा व प्रकरण में मितव्ययता का विशेष ध्यान रखा जायेगा।

इस सम्बन्ध में होने वाला व्यय वित्तीय वर्ष 2017-18 के राजस्व मद के अनुदान सं०-21 के अन्तर्गत लेखाशीर्षक "2801-बिजली-05-पारेषण एवं वितरण-800-अन्य व्यय-03-ऊर्जा विकास निधि का प्रबन्धन के अन्तर्गत संलग्नक-1 में अंकित वचनबद्ध/अवचनबद्ध के नामे डाला जायेगा।

यह आदेश वित्त विभाग के शासनादेश संख्या- 312/XXVII(1)/2017 दिनांक 31.03.2017 के क्रम में जारी किये जा रहे हैं। उक्त शासनादेश दिनांक 31.03.2017 की प्रति अनुपालन हेतु संलग्न है।

संलग्नक:-यथोक्त।

भवदीय,

(डॉ० उमाकान्त पंवार)

प्रमुख सचिव।

संख्या-198/1/2017-05(1)/15/2013, तददिनांक

प्रतिलिपि :- निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. वरिष्ठ कोषाधिकारी, देहरादून।
3. वित्त अनुभाग-2/नियोजन विभाग।
4. उप सचिव (इरला)/आहरण वितरण अधिकारी, उत्तराखण्ड शासन।
5. प्रभारी, ऊर्जा सेल, उत्तराखण्ड शासन।
6. प्रभारी, एन०आई०सी०, सचिवालय परिसर, देहरादून।
7. गार्ड फाईल।

आज्ञा से,

(कवीन्द्र सिंह)
संयुक्त सचिव